

ఓం నమో వేంకటేశాయ

శుభకృత్వామసంవత్సరః, ఉత్తరాయణం, శిశిరఋతుః, మాఘమాసః, శుక్లపక్షః,
షష్ఠీ తిథిః, భృగువాసరః (శుక్రవారము) - 27.01.2023 - 22వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి

అష్టాత్రింశో_ధ్యాయః

భీష్మ ఉవాచ

మహాపురీం ద్వారవతీం పంచాశద్భిర్ముఖైర్యుతామ్ ।
ప్రవిష్టో ద్వారకాం రమ్యాం భాసయన్తీం సమంతతః ॥ 38-534 ॥

అప్రమేయాం మహేలాత్సేధాం మహాగాధపరిష్లవామ్ ।
ప్రాసాదవరసంపన్నాం శ్వేతప్రాసాదశాలినీమ్ ॥ 38-535 ॥

తీక్ష్ణయంత్రశతఘ్నీభిః యంత్రజాలైస్సమన్వితామ్ ।
ఆయసైశ్చ మహాచక్రైః దదర్శ ద్వారకాం పురీమ్ ॥ 38-536 ॥

అష్టై రథసహస్రాణి ప్రాకారే కింకిణీకినః ।
సముచ్చితపతాకాని యథా దేవపురే తథా ॥ 38-537 ॥

అష్టయోజనవిస్తీర్ణమ్ అచలాం ద్వాదశాయుతామ్ ।
సర్వసంపత్సమాయుక్తామ్ ఇంద్రాద్యా దదృశుః పురీమ్ ।
ద్విగుణోపనివేశాం చ దదర్శ ద్వారకాపురీమ్ ॥ 38-538 ॥

అష్టమార్గాం మహాకక్ష్యాం మహాషోడశచత్వరామ్ ।
ఏవం మార్గపరిక్షిప్తాం సాక్షాదుశనసా కృతమ్ ॥ 38-539 ॥

వ్యూహానామంతరామార్గాః సప్త చైవ మహాపథాః ।
తత్ర సా విహితా సాక్షాత్ నగరీ విశ్వకర్మణా ॥ 38-540 ॥

కాంచనైర్మణిసోపానైః ఉపేతా జనహర్షిణీ ।
గీతఘోషమహాఘోషైః ప్రసాదప్రవరైశ్శుభా ॥ 38-541 ॥

తస్మిన్ పురవరశ్రేష్ఠే దాశార్వాణాం యశస్వినాం ।
వేశ్మాని జహృషే దృష్ట్వా భగవాన్ పాకశాసనః ॥ 38-542 ॥

సముచ్చితపతాకాని పారిష్లవనిభాని చ ।
కాంచనాభాని భాస్వంతి మేరుకూటనిభాని చ ॥ 38-543 ॥

సుధాపాండరశృంగైశ్చ శాతకుంభపరిచ్ఛదైః ।
రత్నసానుగుహాశృంగైః సర్వరత్నసమన్వితైః ॥ 38-544 ॥

సహస్రైస్సార్థచంద్రైశ్చ సనిరూపైస్సపంజరైః ।

సయంత్రగృహసంబాధైః సధాతుభిరివాద్రిభిః ॥ 38-545 ॥

మణికాంచనభౌమైశ్చ సుధామృష్టతలైస్తథా ।

జాంబూనదమయద్వారైః వైడూర్యవికృతార్గలైః ॥ 38-546 ॥

సర్వర్తుసుఖసంస్పర్షైః మహాధనపరిచ్ఛదైః ।

రమ్యసానుగృహైశ్శృంగైః విచిత్రైరివ పర్వతైః ॥ 38-547 ॥

పంచవర్ణసువర్ణైశ్చ పుష్పవృష్టిసమప్రభైః ।

తుల్యపర్జన్యనిర్ఘోషైః నానావర్ణైరివామ్బుదైః ॥ 38-548 ॥

మహేంద్రశిఖరప్రఖ్యైః విహితైర్విశ్వకర్మణా ।

ఆలిఖద్భిరివాకాశమ్ అతిచంద్రార్కభాసురైః ॥ 38-549 ॥

తైర్దాశార్థమహాభాగైః బభాసే భవనప్రాదైః ।

చండనాగాకులైర్ఘోరైః ప్రాదైర్భౌగవతీ యథా ॥ 38-550 ॥

కృష్ణధ్వజోపవాహ్యైశ్చ దాశార్థాయుధరోహితైః ।

వృష్ణిమత్తమయూరైశ్చ స్త్రీసహస్రప్రభాకులైః ॥ 38-551 ॥

వాసుదేవేంద్రపర్జన్యైః గృహమేఘైరలంకృతా ।

దదృశే ద్వారకాఽతీవ మేఘైర్ద్యౌరివ సంవృతా ॥ 38-552 ॥

సాక్షాద్భగవతో వేశ్మ విహితం విశ్వకర్మణా ।

దదృశుర్దేవదేవస్య చతుర్యోజనమాయతమ్ ॥ 38-553 ॥

తావదేవ చ విస్తీర్ణం అప్రమేయం మహాధనైః ।

ప్రాసాదవరసంపన్నం యుక్తం జగతి పర్వతైః ॥ 38-554 ॥

యం చకార మహాభాగః త్వష్టా వాసవచోదితః ।

ప్రాసాదం పద్మనాభస్య సర్వతో యోజనాయతమ్ ॥ 38-555 ॥

ఇతి శ్రీమహాభారతే సభాపర్వాంతర్గత అర్ఘాభిహారణపర్వణి

అష్టాత్రింశాధ్యాయే ద్వావింశతిశ్లోకాః



సుభాషితమ్

యద్యజ్ఞస్మకృతం పాపం మయా సప్తసు జన్మసు ।
తన్నే రోగం చ శోకం చ మాకరీ హంతు సప్తమీ ॥

ఏతజ్ఞస్మ కృతం పాపం యచ్ఛ జన్మాంతరాజ్ఞితమ్ ।
మనో వాక్యాయజం యచ్ఛ జ్ఞాతాజ్ఞాతం చ యత్పునః ॥

ఇతి సప్తవిధం పాపం స్నానాన్నే సప్తసప్తకే ।
సప్తవ్యాధిసమాయుక్తం హర మాకరి సప్తమీ ॥

సప్తసప్తివహస్రీత సప్తలోకప్రదీపన ।
సప్తమీ సహితో దేవ గృహాణార్ఘ్యం దివాకర ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

